

सन २०१४-१५ च्या टंचाई कालावधीसाठी
अकोला महानगरपालिकेच्या पाणी पुरवठा
योजनेच्या जलशुद्धीकरण केंद्रावरील पंपींग
मशिनरी व अनुषंगिक बाबींबाबतच्या प्रस्तावास
टंचाई अंतर्गत प्रशासकीय मान्यता
मिळणेबाबत...

महाराष्ट्र शासन
पाणी पुरवठा व स्वच्छता विभाग
शासन निर्णय क्रमांक: टंचाई २०१५/प्र.क्र.४८/पापु १४
जी. टी. रुग्णालय संकुल, ७ वा मजला,
मंत्रालय, मुंबई ४०० ००१
तारीख: १० एप्रिल, २०१५

वाचा -

- १) शासन निर्णय पा.पु.व स्व. वि. क्रमांक: टंचाई २००८/प्र.क्र. १४९/पापु १४, दिनांक २१.८.२००९
- २) शासन पत्र क्रमांक टंचाई २०१४/प्र.क्र. ८४/पापु १४, दिनांक ३१.३.२०१५ (बैठकीचे इतिवृत्त)
- ३) विभागीय आयुक्त, अमरावती यांचे क्रमांक प्रासनप/सलेअ/कावि-९९/२०१५, दिनांक १३.३.२०१५ चे पत्र व प्रस्ताव
- ४) जिल्हाधिकारी, अकोला यांच्या क्रमांक कक्ष/६(४)/क.लि./पा.टं/कावि-१११/२०१५, दिनांक १९.१.२०१५ चे पत्र व प्रस्ताव

प्रस्तावना -

विभागीय आयुक्त, अमरावती यांनी सन २०१४-१५ च्या टंचाई कालावधीसाठी अकोला शहर तातडीची पाणी पुरवठा योजने अंतर्गत महानगरपालिका, अकोला पाणी पुरवठा योजनेच्या जलशुद्धीकरण केंद्रावरील पंपींग मशिनरी व अनुषंगिक बाबींबाबतचा रु.२०२.१४ किंमतीचा प्रस्ताव शासनास सादर केला होता. सदर प्रस्ताव सचिव स्तरीय स्थायी समितीच्या दिनांक ३०.३.२०१५ रोजी झालेल्या बैठकीत मान्यतेसाठी विचारात घेण्यात आला होता.

विभागीय आयुक्त, अमरावती यांच्याकडून प्राप्त महानगरपालिका, अकोला पाणी पुरवठा योजनेच्या जलशुद्धीकरण केंद्रावरील पंपींग मशिनरी व अनुषंगिक बाबींबाबतचा रु.२०२.१४ किंमतीचा प्रस्ताव प्राप्त झाला होता. तथापि, स्थायी समितीमध्ये झालेल्या चर्चेच्या अनुषंगाने सादर केलेल्या प्रस्तावामध्ये पुढीलप्रमाणे सुधारणा करून ६५ एम.एल.डी.जलशुद्धीकरण केंद्रावरील २५० अश्वशक्तीचे ३ पंप + ३ मोटार + स्टार्टर + १ पॅनल व अत्यावश्यक असलेल्या ट्रान्सफॉर्मरची दुरुस्ती इ.तसेच २५

एम.एल.डी.जलशुध्दीकरण केंद्रावरील ३ पंप + ३ मोटार + ३स्टार्टर + १ पॅनल व पंप हाऊसचा तुटलेला स्लॅब इ. कामे या बाबींचा करून सुधारित प्रस्ताव सदर केला आहे. त्यानुसार सुधारित प्रस्तावाची एकूण किंमत १,६१,०३,९००/- (रु. एक कोटी एकसष्ट लक्ष तीन हजार नऊशे फक्त) इतकी आहे. सदर प्रस्तावास प्रशासकीय मान्यता देण्याची बाब शासनाच्या विचाराधीन होती.

शासन निर्णय-

विभागीय आयुक्त, अमरावती यांनी महानगरपालिका, अकोला पाणी पुरवठा योजनेसाठी पंपींग मशिनरी व अनुषंगिक बाबीं संबंधीचा प्रस्ताव संदर्भ क्र. ३ च्या पत्रासोबत शासनास सादर केलेला आहे. प्रस्तावनेत नमूद केलेल्या कामांचा समावेश असलेल्या रुपये १,६१,०३,९००/- (रु. एक कोटी एकसष्ट लक्ष तीन हजार नऊशे फक्त) किंमतीच्या प्रस्तावास स्थायी समितीने दिनांक ३०.३.२०१५ च्या बैठकीत मान्यता दिलेली आहे. त्या अनुषंगाने या आदेशान्वये महानगरपालिका, अकोला पाणी पुरवठा योजनेसाठी पंपींग मशिनरी व अनुषंगिक बाबीं संबंधीच्या प्रस्तावास खालील अटींच्या अधिन राहून प्रशासकिय मान्यता देण्यात येत आहे :-

- १) जिल्हाधिकारी, अकोला यांनी अकोला महानगरपालिका क्षेत्रात पिण्याच्या पाण्याची टंचाई निर्माण झाली असल्याचे सर्व प्रथम घोषित करणे.
- २) सदर प्रस्तावात नमूद केलेली सर्व सुधारणात्मक कामे कार्यकारी अभियंता, महाराष्ट्र जीवन प्राधिकरण, नागरी व ग्रामीण, अकोला यांचेमार्फत करणे आवश्यक राहिल.
- ३) सदर योजनेचे काम प्रस्तावात नमूद केल्याप्रमाणे १ महिन्याच्या आत तातडीने पूर्ण करावे.
- ४) प्रस्तुत योजनेसाठी शासनाकडून एकूण रु. १६१.०३ लक्ष खर्चाच्या ९० टक्के म्हणजेच रु. १४४.९३ लक्ष इतके अनुदान उपलब्ध करून देण्यात येईल. तर १०% लोकवर्गणी महापालिकेने कार्यकारी अभियंता, महाराष्ट्र जीवन प्राधिकरण, अकोला यांचेकडे जमा करणे आवश्यक राहिल.
- ५) विभागीय आयुक्त, अमरावती यांनी सदर योजनेकरिता योजनेच्या सुरुवातीस ५०% इतका निधी द्यावा. उर्वरित ५०% निधी योजना कार्यान्वित झाल्यानंतर देण्यात यावा.
- ६) सदर योजनेची प्रस्तावात नमूद कामे महाराष्ट्र जीवन प्राधिकरणाकडून पूर्ण करण्यात आल्यानंतर योजनेची देखभाल दुरुस्ती व योजनेचे व्यवस्थापन अकोला महानगरपालिकेने करणे बंधनकारक राहिल.

२. याबाबत होणारा खर्च मागणी क्र. सी-६, २२४५ नैसर्गिक आपत्तीच्या निवारणासाठी सहाय्य, ०१-अवर्षण, १०२ पिण्याच्या पाण्याचा पुरवठा, ९१ - राज्य आपत्ती प्रतिसाद निधीच्या मानकानुसार खर्च, (९१)(०१) पिण्याच्या पाण्याच्या आकस्मिक निकडीच्या पुरवठा (२२४५००९३) (दत्तमत) (वेतनेत्तर) - ३१, सहाय्यक अनुदाने या लेखाशिर्षाखालील तरतूदीमधून भागविण्यात यावा व त्याखाली अंतिमतः खर्ची टाकण्यात यावा.

३. हा शासन निर्णय, पाणी पुरवठा व स्वच्छता विभागाने पिण्याच्या पाण्याच्या टंचाई निवारणार्थ नागरी व ग्रामीण क्षेत्रातील विहित आर्थिक व भौतिक निकषाबाहेरील तात्पुरत्या पाणी पुरवठा योजना / उपाययोजनांना प्रशासकीय मंजूरी देण्यासाठी सचिवस्तरीय स्थायी समिती स्थापन केली असून सदर समितीच्या दिनांक ३०.३.२०१५ रोजी झालेल्या बैठकीत घेण्यात आलेल्या निर्णयानुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०४१०१४०२२१०८२८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(म. भ. सावंत)

उप सचिव, महाराष्ट्र शासन

प्रत,

१. महालेखाकार, (लेखा व परीक्षा / लेखा व अनुज्ञेयता) महाराष्ट्र-१, मुंबई
२. महालेखाकार, (लेखा व परीक्षा / लेखा व अनुज्ञेयता) महाराष्ट्र-२, नागपूर
३. प्रधान सचिव, वित्त विभाग, मंत्रालय, मुंबई
४. प्रधान सचिव (२), नगर विकास विभाग, मंत्रालय, मुंबई
५. प्रधान सचिव, (म.व पु.) महसूल व वन विभाग, मंत्रालय, मुंबई
६. सदस्य सचिव, महाराष्ट्र जीवन प्राधिकरण, मुंबई
७. विभागीय आयुक्त, अमरावती
८. जिल्हाधिकारी, अकोला,
९. मुख्य अभियंता, महाराष्ट्र जीवन प्राधिकरण, नागरी व ग्रामीण, ठाणे
१०. अधीक्षक अभियंता, महाराष्ट्र जीवन प्राधिकरण नागरी व ग्रामीण, अकोला
११. कार्यकारी अभियंता, महाराष्ट्र जीवन प्राधिकरण नागरी व ग्रामीण विभाग, अकोला
१२. आयुक्त, महानगरपालिका, अकोला
१३. मा.प्रधान सचिव, पाणी पुरवठा व स्वच्छता विभाग, यांचे स्वीय सहायक
१४. उप सचिव (पापु १४) पाणी पुरवठा व स्वच्छता विभाग, यांचे स्वीय सहायक
१५. पापु १४ (निवडनस्ती)